

জ
জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ১১৮/২০২১

**তিনিচুকীয়া জিলাৰ বান ব্যৱস্থাপনাৰ প্ৰস্তুতি আৰু ক'ভিড-১৯ পৰিস্থিতিৰ পৰ্যালোচনা কৰিলে মুখ্যমন্ত্রীয়ে
বান সুৰক্ষাৰ কাম-কাজ দ্রুততাৰে সম্পূৰ্ণ কৰাৰ বাবে মুখ্যমন্ত্রীৰ নিৰ্দেশ**

দিছপুৰ, ১৯ জুন : মুখ্যমন্ত্রী ড° হিমন্ত বিশ্ব শৰ্মাই আজি তিনিচুকীয়া জিলাৰ উপায়ুক্ত কাৰ্যালয়ৰ সভাকক্ষত
অনুষ্ঠিত এক বৈঠকত জিলাখনৰ বান ব্যৱস্থাপনাৰ প্ৰস্তুতি আৰু ক'ভিড-১৯ পৰিস্থিতিৰ পৰ্যালোচনা কৰে।
বৈঠকত মুখ্যমন্ত্রীয়ে জিলাখনৰ বান প্ৰৱণ এলেকাসমূহ চিনাক্তকৰণ কৰি এই দিশত তাৎক্ষণিক পদক্ষেপ গ্ৰহণ
কৰাৰ বাবে জিলা প্ৰশাসনক নিৰ্দেশ দিয়ে। জিলাখনৰ ডুমডুমা চহৰখনৰ ওপৰত এই দিশত বিশেষ গুৰুত্ব
আৰোপ কৰি জিলাখনৰ বান সুৰক্ষাৰ কাম-কাজসমূহ খৰতকীয়াকৈ কৰাৰ বাবেও মুখ্যমন্ত্রীয়ে নিৰ্দেশ দিয়ে।
জিলাখনত ৰূপায়িত হৈ থকা মথাউৰি শক্তিশালীকৰণৰ কাম-কাজসমূহ অতিশীঘ্ৰে সম্পূৰ্ণ কৰাৰ বাবেও
মুখ্যমন্ত্রীয়ে আজিৰ বৈঠকতে নিৰ্দেশ দিয়ে।

জিলাখনৰ ক'ভিড-১৯ পৰিস্থিতি আৰু স্বাস্থ্য আন্তঃগাঁথনিৰ পৰ্যালোচনা কৰি মুখ্যমন্ত্রীয়ে বৰ্তমানে
ৰূপায়িত হৈ থকা তিনিচুকীয়া অসামৰিক হাস্পতালৰ পৰিসৰ বৃদ্ধিৰ কাম অতিশীঘ্ৰে সমাধান কৰাৰ বাবে
লোক নিৰ্মাণ বিভাগক নিৰ্দেশ দিয়ে যাতে হাস্পতালখনত আইচিইট বিচনাৰ সংখ্যা আৰু অধিক বৃদ্ধি কৰিব
পৰা যায়।

আজিৰ বৈঠকতে মুখ্যমন্ত্রী ডিগৈৰে অসামৰিক চিকিৎসালয়ত ৫ খন আই চি ইউ বিচনা স্থাপন কৰাৰ
ব্যৱস্থা কৰিবলৈ স্বাস্থ্য বিভাগক নিৰ্দেশ দিয়াৰ লগতে ৰাষ্ট্ৰীয় স্বাস্থ্য অভিযানৰ সৈতে আলোচনা কৰি জটিল
বৃক্ষ ৰোগত আক্ৰান্ত ৰোগীসকলৰ চিকিৎসাত সহায়ক হোৱাকৈ ৫ টা ডায়েলেচিচ্ যন্ত্ৰ স্থাপনৰ পদক্ষেপ
ল'বলৈও নিৰ্দেশ দিয়ে।

জিলাখনৰ টীকাকৰণৰ কাৰ্যসূচীৰ পৰ্যালোচনা কৰি মুখ্যমন্ত্রীয়ে জিলা প্ৰশাসনক অভিযান আকাৰে এই
কাৰ্যসূচী ব্যাপক কৰাৰ পদক্ষেপ ল'বলৈ নিৰ্দেশ দিয়ে। এই কাৰ্যসূচীত ঘন জনবসতিপূৰ্ণ অঞ্চল আৰু চাহ
বাগিচাত বসবাস কৰা জনসাধাৰণৰ ওপৰত বিশেষভাৱে গুৰুত্ব আৰোপ কৰিবলৈও তেওঁ নিৰ্দেশ দিয়ে।

আজিৰ এই পৰ্যালোচনা বৈঠকত কেন্দ্ৰীয় খাদ্য সংসাধন দপ্তৰৰ ৰাজ্যিক মন্ত্ৰী ৰামেশ্বৰ তেলী, কৃষি
মন্ত্ৰী অতুল বৰা, চাহ জনজাতি কল্যাণ বিভাগৰ মন্ত্ৰী সঞ্জয় কিয়াণ, বিধায়কসকল ক্ৰমে সুৰেণ ফুকন, ভাস্কৰ
শৰ্মা, তেৰেচ গোৱালা, বিনোদ হাজৰিকা, চৰ্বিৰ গাঁগে, পোনাকণ বৰুৱা আৰু তৰংগ গাঁগে, জিলা উপায়ুক্ত,
আৰক্ষী অধীক্ষক তথা জিলাখনৰ জ্যেষ্ঠ বিষয়াসকল উপস্থিত থাকে।

**বীংগঃ / বংভাঃ
১৯/০৬/২০২১**